

*

ווארשעווער שריפטז

*

1926 / 1927

ארויסגעגעבן דורך דעם ליטעראטן-קלוב ביים פאריין
פון יידישע ליטעראטן אין זשורנאליסטן אין ווארשע

ד י ב א ט י י ל י ק ט ע
שלום אש / ברוך אליצקי / ל. אליצקי / יצחק
באשעווים / בעל-דמיון / משה בראדערזאן /
שלמה גילבערט / דר. א. גליקסמאן / משה גראָס /
שמעון האַראָנטשיק / אברהם העשל / מ. וואַנ-
ווילד / עוזר וואַרשאַווסקי / מאַקס וויינרייך
אברהם זאק / שמואל זאראַמב / י. י. טרונק /
יצחק ליכטענשטיין / קאדיע מאָלאַדאָווסקי /
יואל מאַסטבוים / אברהם מאַרעווסקי / פרץ
מאַרקיש / נחמן מייזיל / מנחם באַרישא /
ה. ד. נאַמבערג / י. מ. ניימאַן / ז. סעגאַלאַ-
וויטש / משה עקשטיין / אברהם משה פוקס-
ווין / ח. ל. פוקס / לעאַ פּינקעלשטיין / מנחם
פלאַקסער / א. פּטאַשקין / יהושע פּערלע /
אהרן צייטלין / אלחנן צייטלין / אלטער קא-
ציזנע / רחל ה. קאַרן / משה קולבאַק / יוסף
קירמאַן / לעאַ קעניג / מלך ראַוויטש / בער
י. ראָזען / שרה רייזען / ישראל שטערן /
* דר. יצחק שיפער

דער סדר, צוגלייך זוכצעטל פון די „ווארשעווער שריפטן“ 1927/1926

- שלום אש / די קינדער פון דער ערד-א סצענע אין שאכט נומער 3-1-טער בויגן, 10 זייטן
5. אליצקי / צוריקגעשטעלטער שלום בית - 1-טער בויגן, 46 זייטן
יצחק באשעוויט / אייניקלעך, א דארפס-קברן - 4-טער בויגן, 18 זייטן
שלמה גילבערט / אויף זומער-וואוינונג - 5-טער בויגן, 30 זייטן
שמעון האראנטשיק / אין א העק - 7-טער בויגן, 22 זייטן
עוזר ווארשאווסקי / שניט-צייט, קאפיטלען פון א ראמאן, 9-טער בויגן, 32 זייטן
אברהם זאק / אין מלכות פון פיבער - 11-טער בויגן, 56 זייטן
י. י. טרונק / סימפאזיאן, דער בריוו צו נאָואַטוסן, 14-טער בויגן, 26 זייטן
יואל מאסטבור / די ציגיינער-פלייט - 16-טער בויגן, 36 זייטן
ד. נאָמבערג / דאָס רבישע אייניקל, פראַגמענט - 18-טער בויגן, 8 זייטן
ז. סענאָל־אָוויטש / אַנטאַשאַ - 18-טער בויגן, 28 זייטן
אברהם משה פוקס -- ווין / די לאַסט - 20-טער בויגן, 44 זייטן
מנחם פלאַקסער / אויף דער וואַסער-מיל - 23-טער בויגן, 14 זייטן
יהושע פערלע / אן אַרנטלעכע פרוי - 24-טער בויגן, 28 זייטן
בער י. ראָזען / אַ שגעון - 26-טער בויגן, 1 זייטן
ברוך אליצקי / ווינטער אין דערפֿל - 27-טער בויגן, 4 זייטן
משה בראָדערזאָן / ליליתל - אַ גראַטעסק - 27-טער בויגן, 30 זייטן
אברהם העשל / ליד - 29-טער בויגן, 2 זייטן
שמואל זאַראַמב / ליבע-לידער - 29-טער בויגן, 6 זייטן
קאדיע מאָלאָדאָווסקי / חשונידיקע נעכט - 29-טער בויגן, 4 זייטן
פּרץ מאַרקיש / סאַנעטן - 30-טער בויגן, 34 זייטן
מנחם באָרישאַ / דער גילגול, דיאַלאָגן אין צוויי באַגעגענישן, 32-טער בויגן, 44 זייטן
משה עקשטיין / לידער - 34-טער בויגן, 6 זייטן
ה. פוקס / לידער - 35-טער בויגן, 4 זייטן
א. פּטאַשקין / לידער - 35-טער בויגן, 4 זייטן
אהרן צייטלין / יוסף דיל־ה-רינה, פאַעמע - 35-טער בויגן, 32 זייטן
אלחנן צייטלין / דריי לידער - 37-טער בויגן, 2 זייטן

אלטער קאצינע / א בילד פון דער טראגעדיע הורדוס — 37-טער בויגן, 16 זייטן
 רחל ה. קארן / פיר לידער — 38-טער בויגן, 6 זייטן
 משה קולפאק / ווילגע, פאעמע — 39-טער בויגן, 8 זייטן
 יוסף קירמאן / הונגער, פאעמע — 39-טער בויגן, 14 זייטן
 מלך ראזויטש / דאָס געזאנג פון האָס אין פון ליבע צום יידישן פאָלק — 40-טער בויגן, 36 זייטן
 שרה רייזען / לידער — 42-טער בויגן, 4 זייטן
 בעל דמיון / דער יידישער וויסנשאַפֿטלעכער אינסטיטוט — 43-טער בויגן, 16 זייטן
 דר א. גליקסמאן / פרויד און זיין שיטה אין ליכט פון דער יידישער פּסיכיק — 44-טער ב. 30 ז.
 משה גראָס געשטאַלט און אידעע אין דער יידישער ליטעראַטור — 46-טער בויגן, 22 זייטן
 מ. וואַנווילד / פאַריידישט אָדער יידיש? — 47-טער בויגן, 10 זייטן
 מאקס ווייברייך / „פאַריז און ווענה“ — 48-טער בויגן, 20 זייטן
 יצחק ליכטענשטיין די דריטע זייט פון מעדאַל — 49-טער בויגן, 12 זייטן
 אברהם מאָרעווס / טעאטער-הימלען, געדאַנקען און פּראָגנאָזן — 50-טער בויגן, 22 זייטן
 נהמן מייזל פּרץ אין דער גמינע — 51-טער בויגן, 16 זייטן
 י. מ. ניימאַן / פּיאַנערן פון דער יידישער פּלאַסטיק — 52-טער בויגן, 14 זייטן
 דעאָ פינקעלשטיין / אויף די וועגן פון יידישן רעאַליזם — 53-טער בויגן, 24 זייטן
 אהרן צייטלין / דער קולט פון גאַרנישט און די קונסט ווי זי דאַרף זיין — 54-טער בויגן, 10 זייטן
 דעאָ קעניג / השפלה, נאַציאָנאַלע ראַמאַנטיק, פאַרמיזם און ווידער השכלה — 55-טער בויגן, 8 זייטן
 ישראל שטערן / קרוינען צום קאַפּ פון דער יידישער קריטיק — 56-טער בויגן, 42 זייטן
 דר. יצחק שיפער / אויף דעם וועג צו די אורבילדער פון דער יידישער נשמה — 58-טער ב. 10 ז.
 מעמאָריאל פון ליטעראַטור-קלוב צום אינטערנאַציאָנאַלן פּ.ע.נ. קאָנגרעס 1926-59-טער ב. 16 ז.
 נאַטיצן פון דער רעדאַקציע-קאַלעגיע — 60-טער בויגן, 4 זייטן

*

יצחק באשעוויס

צוויי נאָוועלן

א. אייניקלעך. ב. א דאָרפס-קברן

א

ער רבי ר' סענדער לוי קארווער איז טאקע געווען א לייבלעכער זון פון ר' דוד קארווער און א רעכט אייניקל פון אלטן בעלזער רב. אבער אז א ייד שכורט א גאנץ לעבן, רעדט נישט אויס צו א מענטש קיין ווארט, קוקט נישט אין קיין ספר און האלט פארמאכט די לאדן ביי טאג און ביי נאכט, וועט קיין עולם צו אים נישט פארן. מילא. איז אים טאקע געבליבן בלויז דעם זיידנס האלב-איינגעפאלענע דירות א חרובע מקוה, ווי ס'איז א מורא אריינצוגיין אפילו בייטאג און עס-לעכע דארפס-ווייבער, וואס פלעגן קומען פון צייט צו צייט אהער, אפ-געבן קוויטלעך און געבן עפעס געלד, אדער מילך, פוטער צו גאר צופות.

ר' סענדער לוי קארווער, א הויכער, תמיד אין א פארמעדערער יארמולקע, אין א צעריסענעם זיידענעם כאלאט, די פאות אויסגעקראכ, מיט א לאנגער, געדיכטער, פארטאפאקטער בארד, מיט לאנגע וואנדעס, מיט געדיכטע ברעמען ווי פערשטלעך, מיט א לאנגער, מרוקעוואטער נאז, וואס איז אראפצוצו ברויין-בלוי געווען און מיט גרויסע, רויטע, ברוגע מיט בלוט-פארלאפענע אויגן, האט שוין געהאט זיינס א יאָר זעכציק. דאָס ווייב, די רביצין, א יידענע א חכמה און א סאנדער קינד, האט ער שוין לאנג געשיקט אין דר' צור צריין דורך זיין שטענדיקן פעס, וועלכן זי, אן איידל און קראנק מענטש, האט נישט געקענט פאר-ליידן... יאָרן לאנג איז זי געלעבן איינע אליין און געקרענקט און אין דער גאנצער צייט האט ר' סענדער לוי קיין איין מאָל נישט צו איר אריינגעקוקט: געוואַרטשעט, אז זי מאַכט פון אים א תל און נישט פאר-שטאנען ווימיל ס'איז דער שער צו פוילן לעבעדיקערהייט... יעדער זאך מוז דאָך האָבן זיין שער... אז די רביצין איז סוף כל סוף גע-שטאָרבן, האט ר' סענדער לוי זי געלייט פיר איילן פאר דער טיר, געהייטן דעם טומטום, דעם זון זיינעם ער זאל אים דערלאנגען אין גאָס ארויס א גרויסע קופערנע קוואַרט וואָסער און ער האָט געזאָגט: — מאָר געהאָרן דאָס שליממזל... יעצט וואָלט איך גאָר פון דיר געדארטן לויז ווערן...

ער האָט מער נישט געלאָזט עפענען די לאָדן, געטענהט, אז ס'איז

5 י"א
ו"ה

גענוג פאר אים די ליכטיקייט, וואָס קומט אריין דורך די שפאלטן. אין שאַנק איז געשטאנען תמיד פארשלאָסן א גאנצער טאָג מיט אַקעוויט. אז דער רבי איז דורשטיק געוואָרן, האָט ער אָנגעשעפט פון טאָג א קאָדע-בלאָ, עס אויסגעטרונקען ביזן דנאָ און ווידער טאָפלט פארשלאָסן דאָס טירל פון שאַנק, האַסטיק און מיט רציחה, ווי איינער זאָגט: פאַר-שלאָסן און זאָל מיר גאָר קיינער דאָ נישט רירן!...

ווי אלעמאָל גאָכן בראַנטן, איז דער רבי אריינגעפאלן אין צאָרן, געמרוקעט צו זיך אליין און די אַדעריק-רויטע, פאַרלאָפענע און מאַנטע ווייס-אַפּלען זיינע האָבן קרום און מיט חשד געקוקט צו די לאָדן-שפאלטן, ווי ער וואָלט מורא געהאַט, אז פון דאָרטן זאָל מען נישט קומען נעמען אין אים נקמה פאַר זיינע מעשים תעוועים, וועלכע קיין שום בעלזער קינד האָט זיך נאָך נישט דערלויבט. דערנאָך האָט ער אַראָפּגעוואָרפן פון זיך זיין צעריסענעם זיידענעם כאלאט, אַוועקגעוואָרפן אויף דער ערד דאָס שפיציקע ספּאָדיקל, וועלכעס איז שטענדיק ביי אים פאַררוקט געווען איבער די אויגן, אַראָפּגעוואָרפן פון די פיס די גרויסע, שווערע, ברייטע שטיוואַנעס און זיך אויסגעצויגן אויפן דעמבע-בעם בעט שווער און גלייך, ווי מ'לייגט אַוועק א בר-מנן.

ער איז געלעבן אזוי גאַוונזאָק שעהן לאַנג, נישט גערירט זיך, מיט די גרויסע באַפע-געגל, וואָס האָבן אַרויסגעקוקט פון די רויטע זאָקן, אַרויף, דער לאַנגער, שמוציקער טלית-קטן איבערן גוף. פון צע-קנעפלטן, אומריינעם העמד האָט אַרויסגעקוקט א טונקל-אַפּגעקראַכענע האַריקייט, וואָס האָט זיך צוזאַמענגעמישט מיט דער באַרד. ער האָט נישט גערירט מיט קיין אבר, דאָס בעט האָט נישט א סקריפע געטון, נאָר די אויגן זיינע זענען צעעפּט געווען. דורך די בלוטיקע, פאַר-באַקן-טרעריקע בעלמעס האָבן פאַרבלאַנדושעטע דורכגעקוקט קליינע, גרינגלעך-צעגאַסענע אַפּלען, שטייענדיקע אין ניכטערנע, מידע, ווי אין מיט וועג, טעמפע און מיט לעצטע שטיקלעך שכל.

— הייסט עס, בהמממ... אוהומממ...

ס'זענען געווען די איינציקע קולות, וואָס ער האָט פון צייט צו צייט אַרויסגעלאָזט, פאַרדומפענע און געגאַנגען זענען זיי נישט דורכן האַלד, נאָר פון גאַנצן פנים, וואָס איז לעצטנס שוואַרץ געווען ווי טשוגון, דורכגעגעסן מיט טאַבאַק, צעפאַלן אין האַרשע. פאַרגלייכערטע

211

קנייטשן. פלוצלינג האָט מען אָנגעקלאָפּט אין דער טיר. דער טומטום האָט שוין ווידער עפעס געדאַרפֿן. וויפיל דער טאָטע האָט אים נישט גע- פאַטשט פאַר זיין קריכן צו אים אלעמאַל, האָט ער זיין געווויננג נישט געקאָנט גובר גיין. ווידער איז ער געשטאַנען ביי דער הצל"ב געעפנטער טיר: א נידריקער, א דיקליכער, אין א לאַנגן איבערציער ביז צו דער ערד, אין פּאָות ביז צו די אַקסלען און מיט א הויך קליין יאַרמולקעלע אויפן טאָטע שפיץ קאָפּ. אין די טיפע ווינקלען זיינע און גרויסע שוואַרצע אויגן, ווי ביי א פּערד, איז געלעגן א שבען.

- טאָטע?
- וואָס?
- לאה ציווקעווער האָט שוין ווידער געברענגט מילך... ווייס איך נישט ווהין זי צו גיסן...
- די דיניצע איז פאַרליידיקט? - האָט דער רבי נישט גע- רירט מיט קיין מוסקל.
- יאָ.
- נג, און דער גרויסער טאָפּ?
- אייך פאַרליידיקט - האָט דער טומטום אויסגעשטשירעט זיינע פּערדישע טיפע אויגן. - אַלץ איז פאַרליידיקט...
- טאָג-טעגלעך איז ער געקומען מיט דער זעלבער פּראַגע און כאָטש דער טומטום האָט געקאָכט עסן אין קיך, געקאָכט שיינן קאַר- טאָפּל און געקויפט מציאות אין מאַרק האָט ער קיין שום מהנה נישט צוגענומען ער זאָל טרייער נישט פרעגן ביים טאָטן. אזוי האָט אים גע- הייסן דער שגעון, א פּנים... דער רבי האָט אים אָנגעקוקט צום וויפילסטן מאָל, שוין זיכער געווען, אָז ער וועט אים דאָס נישט אויס- האַקן פון קאָפּ קיינמאַל און ער האָט געזאָגט פיל מיט יאוש אין אַן שום כּחות: - אויב ס'איז נישטאָ וווּ, קויף א טאָפּ... הייס דער יידענע וואַרטן א ווילע:
- אזויז קאָן איך גיין קויפּן? - האָבן ביי דער ווילדער בריאה טיף און טונקל א גלאַנץ געטון די אויגן און ער האָט זיך דערפרייט. - נג, איז גוט!
- ער האָט נאָך זיך פאַרהאַקט די טיר, געלאָפּן אין דער יאַרמולקע אין מאַרק אַריין קויפּן א טאָפּ, געגאַנגען פון געוועלכ צו געוועלכ און

נעדונגען זיך. די יידענע איז געווען אויף א בענקל, זיך איינגעקוקט אין די בערגער פיסט, וואָס האָבן אָנגעפילט די קיך, אלעמאַל אויפגע- שפרונגען פון אַן אנדער מויו, וואָס האָט נישט קוקנדיק אויף דער ליכטיקייט פון טאָג, געאייילט פון לאַך צו לאַך, דערביי שווער געפויקט מיט איר ווייך-פליישיקן, אָנגעפאַשעטן בויך. פלוצלינג האָט זיך געעפנט די טיר און ס'איז אַריינגעקומען דער רבי אַן אויסגעטוענער, ווי ר'איז געלעגן אויפן בעט. ער האָט געהאַט פאַרגעסן, אָז אין קיך וואַרט עמעץ און גענאָגען אין קיך אַריין טון זיינס א-באָדערפעניש. די יידענע האָט אויפגעצייטערט, זיך אויפגעשטעלט און קויט-קויט וואָס זי האָט געקאָנט זיך דערביווען אויפן איינציקן וואַרט.

- רבי!
- א, לאה ציווקעווער - האָט דער רבי זיך צו איר אויסגע- דרייט זייטיק און גאַרנישט נתפעל געהאַרן. - נג וואָס הערט זיך ביי אייך? וואָס מאַכט אייער מאַן? דוכט זיך, אָז ער איז עפעס נישט געווען געוועזן...
- אין די לאַנגע האַריקע אויערן זיינע האָט גערויטשט, דער קאָפּ איז ווי אָנגעפילט געווען מיט זאָמד. די יידענע האָט אינגאַנצן אָנגע- הויבן ציטערן.
- דער רבי געדענקט נישט, אָז מ'יין פאַן איז געשטאַרפן... דער רבי איז דאָך אַליין נאָכגעגאַנגען נאָך די לוייה... וויי איז צו מיר נישט געבעך... כ'האָב דאָך שוין אין דער צייט געדאַנזשעט צו באַגראָבן א מויד, ווי א רויז... וויי איז צו דער מאַמען!...
- די יידענע האָט פאַרבראַכן די פינגער, געווסט, אָז דער רבי ווייסט מער נישט ווי ר'איז אין דער וועלט און זיך עס בלויו גערעכנט פאַר א מצוה מהנה צו זיין ר' דוד קאַרוערס א זון... דער רבי האָט אַרויפגעלייגט א רויט-בלויילעכע האַנט אויפן שטערן, געקוקט גלייך אַקעגן זיך פון הינטער די געדיכטע ברעמען און אָז ער האָט זיך גאַרנישט דערמאַנט - האָט ער שטיל געעפנט די טיר און צוריק צו זיך אַריין.
- מילא... הייסט עס, אָז ר' נתן ציווקעווער איז שוין אויף בעלמאָדקשוס... אַליין נאָכגעגאַנגען נאָך זיין לוייה אפילו...
- דער רבי האָט דאָס נישט געדענקט, פלוצלינג זיך דערמאַנט, א

ח 27
ס 31

פלאַן י. 25

ער האָט אמאָל געהאַט אַ טאַכטער דינה... איז זי געשטאַרבן, א פנים...
און דאָס געדענקט ער אויך נישט? אָדער אפשר לעבט זי גאָר
ערבעץ? דינה... קען אפשר גאָר זיין, אַז אַ שוועסטער האָט ער גע-
האַט דינה?...

דעם רבין איז געשטאַנען פאַר די אויגן אַ נידריק ווייבל מיט
רויטע בעקלעך און מיט גוטע, לוסטיקע אייגעלעך, געזען אפילו אירע
קליינע, פויקע הענטלעך מיט צעשפרייטע קליינע פינגער, ווי קעל-
פאַסלעך, געדענקט, אַז זי איז געזען אַן אייגענע... גאָר-גאָר אַ נאָנטע...
דינהלע... דינהלע... זיינס אַ טאַכטער, וואָס איז דערנאָך מסתמא גע-
שטאַרבן... אַז נישט וואָלט ער דאָך געוואוסט...

ער איז געשטאַנען אין מיטן שטוב אַ געבויגענער, די בולטע
אויגן אויסגעשטערעט צו דער ערד. אַז דער טומטום איז ווידער
אריינגעקומען אַנאָגן די בשורה, אַז ער האָט געקויפט אַ גרויסן טאַפּ...
אַזאַ גרויסן, וווּ ס'זעט קאָנען אַריין וויפיל מילך מ'זעט נאָר ברענגען...
האַט דער טאַטע אויפגעהויבן געלאָסן דעם קאַפּ אין דער שטוביקער
טובלעקייט, געברומט עפעס אַליין צו זיך און געזאָגט:

— ווען איז דינהס יאַרצייט?

— הע? וועמענס? — האָט דער טומטום אויף אַ ווילדן אופן

זיך אַ כאַפּ געטון ביים אויער. — דינהס? וואָסער דינהס?

ער האָט נישט געוואוסט פון קיין דינה, דער טומטום, שטאַרק צע-
מישט געוועזן פון דעם טאַפּ, וואָס ער האָט געקויפט אין גיך געפינטלעך
מיט זיינע גרויסע פערדישע אויגן. האָט דער טאַטע זיך צוריק אוועק-
געלייגט אויפן בעט, זיך אויסגעצויגן, דורכגעקוקט דורך זיינע בלוטיקע
בעלמעס און געמורמלט:

— הייסט עס, בהמממ... אומהומממ...

ס'איז געוואָרן טובלעך, אינדרויסן איז צוגעפאַלן די נאַכט. די
שטורעס האָבן אָנגעהויבן קוויטשען פון זייערע לעכער, פויקן אין
דער ערד מיט אַ ווילדער, גבורהשער גיכקייט, ווי זיי וואָלטן זיך פאַר-
פלאַנטערט. האָט דאָס דער רבי דערהערט, אָנגענומען אַ שווערן שטיחל
ביי דער כאַליעווע און אַ וואָרף געטון אין דער שוואַרצקייט, פרי זיי
איבערצושרעקן, אָדער גאָר איינער צו טרעפן.

— שטיל! בהמממ! שטיל!...

נאָך אַ באַנצן ווינטער קרענקען האָט פּרילינג דער רבי באַמיר'ן
דעם טומטום, אַז ער זאָל אים אַרויספירן פאַרן הויז, פּדי אַ קי צו
סון אויף דער ליכטיקער וועלט. אַ זייט ביי אים איז געווען פאַראַלי-
זירט, אויסן קאַפּ זיינעם איז געזעסן אַ הויכע, שפּיציקע, פאַרפּעדערטע
יאַרמילקע. די אויגן זיינע, טיף אַריינגעזעצטע און אויסגעלאָשענע,
האַבן געקוקט פאַר זיך שטייענדיק און מאַט, ווי זיי וואָלטן גאָרנישט
נישט געזען. אָנגעטון איז ער געווען אין אַ שוואַרצן, צעריסענעם
כאַלאַט, באַרד און פּאות — האַלב אויסגעקראַכן און צעשויערט. דער
רבי איז געשטאַנען אָנגעלעגט אין דער טיר פון הויז, האָט אָנגעשפּאַרט
די רויטע, טויטע הענט אין אַן אַלטן שטעקן און אינגאַנצן האָט ער
אויסגעזען, ווי מ'וואָלט אים אַרויסגעפירט, פּדי צו זיין פאַר דער
שטאַט. נעבן אים איז געשטאַנען דער טומטום. ער האָט אָנגעשטעלט זיינע
גרויסע, בולטע, פערדישע אויגן אויף אַ פינטלעך אַקעגנאייבער, אויסגע-
שפיצט די אויערן, ווי ער זאָל זיך צוהערן צו אַ ווייטן, אומבאַשטימטן
שאַרף און ער האָט אַלעמאָל געעפנט דאָס מויל און ביסלעכעווייז עס
צוריק צוגעמאַכט, ווי ער וואָלט געוואָלט עפעס זאָגן, נאָר ער האַלט
זיך איין. צום סוף האָט ער געזאָגט:

— טאַטע?

— וואָס איז? — האָט דער טאַטע קרום און בלוטיק געקוקט

ערבעץ אין דער ווייט, וווּ ס'איז געשטאַנען אַ ברונעם און מיידלעך

האַבן געשעפּט וואַסער. — וואָס איז שוין ווידער?

— גאָרנישט, טאַטע — האָט דער טומטום אַוועקגעקוקט אין אַן

אַנדער זייט. — כ'מיינ עס אַקעגן דעם... אַזאַ מרה-שחורה ליגט אויף

דער וועלט, הע, טאַטע? די אפיקורסים זאָגן, אַז דער ווידע ר' שלום

האַט אויך גאָרנישט נישט געוואוסט, הע?...

נישט דער רבי אין נישט אַנדערע האָבן געוואוסט, וואָס עס

איז געשען מיטן טומטום. אין משך פון ווינטער האָט ער אויפגעהערט

קומען אין בית-המדרש אַריין, האָט אויפגעהערט קויפן מציאות-אויפן

מאַרק, האָט זיך מער נישט אומגעקוקט אויף די ווייבער, וואָס ברענגען

מתנות און איז אָפּגעלעגן גאַנצע טעג אין נעכט אין קיך אויפן באַנק-

ברעט אין געשוויגן: — צוגענומען שטיקלעך שמות גאָענט צו די ברע-
מען, געלייענט אין אלע פיר זייטן און באַהאַלטן אין די הויזן-קעשע-
נעס. אז נישט פלעגט ער בייסן די בעגל פון די פּינגער אַזוי טיף אין
מיט אזא עקשנות, אז בלוט איז גערינגען. זמאַל דער גאָ צער באַלע-
באָס אין שטוב, — האָט ער איצט זיך אַרומגעדרייט, ווי אַ פרעמדער,
האָט געכאַפט פליגן אויף דער וואַנט און זיי אַריינגעוואָרפן אין דער
מילך, כדי זיי זאָלן זיך דאָרטן טרענקען. אין שטעטל האָט מען גע-
רעדט, אז ביים רבין אין שטוב זיצט אַ קלפה און אז דער טומטום
פירט מיט איר עסקים... דער איינציקער מענטש, וואָס פלעגט גאָך
אַמאָל אַריינקומען אין שטוב אַריין, איז געווען אַ געבויגענע יידענע
אין אַ שוואַרצן ברייטן זשאַקעט, אַ שטיקל קרובסטע דעם רבינס,
האָט האָט געוויינט אין אַ גאָענט שטעטל. זי האָט געלעבט דערפון,
האָט מיהאַט איר געשיקט קצבה פון בעלזער הויף, האָט געשטמט פאַר
אַ מרה-שחורהניצע. מיהאַט אויף איר דערציילט, אז מיידלחייז איז אין
איר געוועזן אַ דיבוק און אז ביינ היינטיקן טאָג בלאַנדזשעט זי אַרום
אויפן בית-החיים און קאָן נישט געהאָר ווערן צי לעבט זי, אָדער זי
איז גאָר אויפן עולם-הרמיון... לעצטנס פלעגט זי אַלץ אָפּטער קומען
אַהער, פלעגט גיין דאָוונען אין עורת-נשים אַ שטיק איידער ס'איז
טאָג געוואָרן און דערנאָך אַהיימגיין צום רבין און דאָרט אָפּווצן שעהן
לאַנג. זי האָט דאָרטן געגעסן איר טרוקן ברויט און זאָלץ, געשטריקט
אַ זאָק און פלעגט איינטענהן מיטן טומאָם, אז די צייטן פון משיחן
זענען שוין גאָר גאָר גענט... צום סוף האָט זי גאָר גענומען אים
רעדן אַ שידוך. די פּלה, אַ קרובה, האָט געוויינט אין רוסלאַנד ביים
טאַלבער רבין, גאָר די אַלסע האָט געזאָלט גאָך איר שרייבן... דער
טומטום איז געזעסן אַקעגנאייבער אַ פאַרטראַכטער, האָט נישט אויפגע-
הערט גערעווען צו זוכן שפורן פון האָר אויף זיין נאַקעטער גאַמבע.
דורך זיינע טיפע, מבולבלדיקע ווינקלען האָט זיך דורכגעווען די סאַמע
מרה-שחורה אין די חילדע רעיונות, וואָס קוים כאַפּן זיי אָן אַזעלכע
לייט, לאָזן זיי, די הוריות, מער נישט אָפּ.
— העז ווי? — האָט ער זיך אַלעמאָל אָנגעכאַפט ביים
אויער. — מומע... כּימיין עס אַקעגן דעם... צו וואָס דאַרף איך זי דענען
העז אַז כּיבין אַ טומטום...

ער טומטום איז אויפגעשטאַנען, דערמאָנט זיך, אז ר'איו שוין
לאַנג נישט געווען ביים טאַטן. דער רבי איז געשאַנען אין מיט שטוב
אין טלית-קטן און אין די רויטע זאַקן. ער האָט זיך צוגעהאַלטן ביים
קאַפּ פון בעט, מיד געוועזן פון קלאַפן אין דער וואַנט גאָכן זון און
זיינע האַרטע פייכטע וואַנטעס האָבן אַזש געציטערט פון צאָרן און
פאַראַכטונג צו דעם פרא-אדם, וואָס פאַרלאָזט אים, ווען ער דאַרף אים
אַמנויטיקסטן.

— אַנג, שוין אַ שידוך געטון? — האָט דער רבי אויפגעוויבן
אַ ברעם מיט ביידע פינגער אין דאָס איינציקע אויג זיינס האָט גע-
קוקט פאַרווירט און באַצערט. — אנדרוגינוס!

ער האָט אָפּגעזאַזן דעם טומאָם פון אויבן אַראָפּ, פון אונטן
אַרויף, געווען דעם שגעון אין די טיפע הינקלען פון זיינע האָר, טעמפּ
געפילט די טויבע שרעק, אז דער טומאָם וועט סוף-בל-סוף ערגעץ אוועק
אין אים איבערלאָזן אַל אַן אַ קראַנק, אַ געליימטן און אָן אַ שלוק אַקאָ-
וויט... שוין איצט פלעגט דער טומטום פאַרשוידן אויף גאַנצע טעג. ער
פלעגט אַרויפקייכן אויפן בית-הזרש-בוידעם, זיך דאָרטן פאַרהעמערט
מיטן שווערן ריגל, געזוכט אַלסע סדורים צווישן די בערגער פאַרשטויבטע
שמות. אַראָקומען פון דאָרטן מיט פּעך-אַפּגעריבענע מזוּזות, רצועות
און אויסגעטרוקנסע בתים פון תפילין. ער האָט דאָס אַלץ באַהאַלטן
אין קופערט. אַן אנדערש מאָל איז ער אַוועק אויפן ווישניצער וועג.
ער האָט זיך דאָרטן געזוימט גאַנצע עטלעכע טעג. צוריקגעקומען איז
ער אַן אָפּגעריסענער, אַן אויסגעשמירטער, אַן אָפּגעמאַגערטער, מיט
שטיוור אינגאנצן אויסגעקרייטע פון שלעפּן זיך. (אין דער האַנט האָט ער
געטראָגן אַ הויכן, סענקאַטע שטעקן, וועלכע ס'טראָגן גאָר יידן, וואָס
גייען אויף דער מדינה) ער איז אַריין צום פּאַצער אַ צעכראַסטעטער, אַ
פרעמרער. ער האָט געריפן די אויגן, מער נישט געקענט דערווען אין
חשך, וואָס דאָ טוט זיך און ער האָט גערעדט אין דער וועלט אַריין,
מסופּק צי ס'איז עמעץ דאָ אין שטוב.

— טאַטע? — העז? — כּיבין געוועזן אין ווישניצער, בין איך גע-
ווען... אַ יריד איז דאָרטן געווען... כּהאַב געוואָלט איינקויפן אַ סך
סתורות, גאָר כּהאַב נישט געהאַט ביי מיר קיין געלד... העז?
דער טומטום האָט געוואַרט, גאָר ער האָט קיין שום תשובה נישט דער-
שפּאַן

הערט. דער אלטער, אן אויסגעניכטערטער, איז געלעבן שטוב, מיט צע-
עכטע, שטייענדיקע אויגן, געשוויגן מיט עקשנות און מיט דער מורא-
דיקער החלטה קיין איין וואָרט נישט צו ענטפערן: פאַרצערט פון היץ
און חילשת הלב, איבערגעברענט און מיט פאַרהאַקטע ציין. דער טומטום
איז נאָך אַ וויילע געשטאַנען. אַריינגעשטעקט די האַנט אין דער הויז-
קעשענע, ווי ער וואָלט געוואָלט עפעס פון דאָרטן אַרויסנעמען צו הייזן.
און פלוצלינג איז ער שטאַרק אין כעס געוואָרן. ס'האָט אים אַזש ווי אַ
ביס געטון הינטער דער קני. —

— ענטפערסט נישט? — נו, ענטפער נישט! קענטט אזוי ליגן,
וויפיל דו ווילסט...! הע? דו מיינסט, אַז ווייל כּיבין אַ טומטום, בין
איך שוין קיין מענטש נישט?.. כּווייל נאָך חתונה האָבן אויך... הע?
איך קען הייבן חתונה, קען איך...!

דער טומטום איז אַוועק זוכן די מומען, ער האָט זי אָבער נישט
געפונען אין קיך און נישט אין דער ווייבער-שול, און ער איז געגאַנגען
זי זוכן אויפן בית-עולם. ער האָט געקופט אין אַ געוועלבל אַ כּייגעלע
פאַפּיר, געקויפט אַפּילו אַ בלייפּעדער און געוואָלט, אַז דער ברייח קיין
רוסלאַנד זאָל נאָך היינט אַוועקגיין... ער האָט זיך געשלעפט אָן כּוחות
אויפן געלן זאַמד, וואָס פּירט צום בית-עלמין, אויפן וועג איז אים אַראָפּ
געפאַלן אַ פּאַדעשווע. די אַלטע איז ווי אויסגעריגען. דער טומטום איז
געקראַכן פון מצבה צו מצבה, געלייענט די נעמען פון אַלטע נפּטרים,
געפּראַצט דעם מעך אויף די שטיינער. צום סוף איז ער צוגעפּראַכן צו
זיין מאַמעס קבר. קיין מצבה איז דאָרט נישט געווען, ס'איז בלויז גע-
לעגן אַ גרויסער, פּירעקיקער שטיין. דער טומטום האָט זיך אַוועקגעזעצט
אַנגעשטעלט די אַיגן אין דער ווייטקייט.

— מאַמע, מאַמע! וווּ ביזטו, מאַמע, הע? — דו, מאַמע, פּוילסט
אין דער ערד אין איך בין אַ טומטום... דער טאַטע וועט אויך לאַנג
שוין נישט אָנטרייבן...

ס'איז געוואָרן טונקל, דער הימל האָט זיך פאַרוואַלקנט ווי צום
רעגענען, די מצבות זענען געוואָרן מאַדנע שטיל, אַנגעלאָדן, ווי אין
דערוואַרטונג, און גרעל-ווייס... עטלעכע געציילטע קראַען, גרויסע און
שווערע, זענען געפּלויגן פון בוים צו בוים, געצאָפּלט מיט די פּליגל,
אַלעמאַל אַ פּאל געטון אַראָפּ אין דערביי אַ שטילן קראַקע געטון. דער

טומטום האָט זיך אומגעקוקט, איבערנעציילט די ציצות, געפינען, אַז
ער האָט בלויז זיבן פעדים אַנשטאַט אַכט און זיך געלאָזט גיין אַהיים.
— דורות — האָט ער גערעדט צו זיך אליין. — טמאים...

ער איז אַהיימגעקומען, ווען ס'איז שוין לאַנג נאַכט געווען. אין
קיך איז געווען חשך-פינסטער. אויפן טיש איז געשטאַנען שטיל אַ
פרעמדע היץ, אַ גרויסע, אַן אַנגעבלאָזענע און אַ קיילעכיקע... דער
טומטום איז צו צו דער טיר פּוין טאַנסט שטוב, לאַנג זיך איינגעהערט,
ס'איז דאָרטן טויט שטיל געווען, ווי אין דורות, אין וועלכע מ'הוינט
נישט פון לאַנג. דער טומטום האָט אַ וויילע צוגעמאַכט די אויגן, גע-
וואָרט און ווי ווידער געעפנט. ער איז איצט מאַדנע טעמפּ געווען,
סתם-אַזוי געעפנט די טיר און גערופן:

— טאַטע, שלאַפּסט, טאַטע?

דער טומטום איז צו צום בעט. ס'בעט איז געווען ליידיק. צוריק-
גייענדיק אָבער האָט ער זיך אין עפעס אַנגעשטויסן. דער רבי איז
אַראָפּגעהאַנגען פון סופּיט, אונטער זיינע פּיס האָט זיך געוואַלגערט אַ
בענקל. דער טומטום האָט זיך עטוואָס אַפּגערוקט, לאַנג זיך איינגעקוקט
איבם לאַנגן, שוואַרצן פּלעק, וואָס איז ווי געשטאַנען אין חשכות פאַר-
גליווערט און גלייך... דערגאָך איז ער אַרויס פון שטוב. אין דרויסן איז
געשטאַנען אַ געדיכטע פינסטערניש און ס'איז געפאַלן אַ דיך, שטעכע-
דיק רעגנדר. אין אַן אַקעננאיבערדיק געוועלבל האָט געברענט רויטלעך
מיד און טונקל אַ קליין לעמפל. הינטערן בופעט איז געשטאַנען אַ גי-
דריק, דאָר הייבל אין אַ ברייט שייטל און געשריבן מיט אַ לאַנגער
בלייפּעדער אויף אַ בוך. דער טומטום איז געבליבן שטיין אויף דער
שוועל.

ער האָט איין אויג צוגעמאַכט, דאָס אַנדערע אויג שטאַרק אויפ-
געריסן, אַז דאָס ווייס-אַפּל האָט זיך געזעען גרויס און קיי-עכיק, ווי
אַן אַפּגעשיילט האַרט איי. ער האָט זיך לאַנג איינגעקוקט איבם ווייבל.
געזען, ווי זי ווערט בלייך פון פּחד און רוקט זיך צוריק. — האָט
ער הי אויף צו להכעיס אַ זאָג געטון:

— אויפּגעהאַנגען זיך, דער טאַטע... נו, ברוך דין אמת...

ב

א דארפס-קברן

בייחל איז מיר געוואָרן צו באַגראָבן אַלע עטלעכע טעג אָן אַנדער נפֿלע, הייצן דאָס באַד גאַנצע טעג און צו הונגערן. נאָך דעם וואָס ער האָט אַלע טאָג זיך געקריגט מיט אָן אַנדער באַלעבאַס, דער-מאַנט דעם פֿאַרשאַרבענעם טאַטנס חטאים, אַנגעשלאָגן די טאַכטער זייגע, די גרושה, איז ער איינמאַל געקומען צו גיין אין קלייזל אַריין און מודיע געווען, אַז ער וועט פֿון היינט אָן לאָזן ליגן... זיי מעגן פֿרי-הער פֿאַרפֿילט ווערן, די ציווקעווער מתים, ביז ער וועט זיך צו זיי צורירן... יידן מיט שפּיצעדיקע קירישע קאַפּעליטשלעך אויף די געגאַלטע קעפּ און מיט פֿאהלעך, ווי מייזלשע עקלעך, האָבן אַזש געקראַצט אין די בערלעך פֿון הגאָה, גערייצט זיך מיט דעם עובר-בטל און געטענהט: — איז נישט... וועט השם יתברך אַזוי פֿירן, אַז מ'קען זיך באַגיין אָן דער. העז עך-ער-עך!

פֿיחל איז געווען ביים קאַכעדיקן, ליימענעם אויוון אין קלייזל. דאָס פנים ויינס איז שוואַרץ געווען פֿון גרויס עסעניש, די רויטע טראַ-כאַם-אויגן מיט די געל-צורודערטע אַפּלען האָבן געקוקט אַקעגן זיך באַצערט, זשענדע און פול מיט טענות צום רבונג של עולם, וואָס אים פֿייוולען צו להכעיס, לעבן זיי אַלע, די דאַרפֿסלייט, חוזקן אויס אים און קויקן זיך מיט זיין בלוט. אַליין נישט וויסנדיק וואָס צו טון פֿון גרויס עגמת נפש, האָט ער אויסגעטון די גרויסע שטיחל, געקראַצט די פֿיס ביז בלוט, געשפּיגן, געשאַלטן מיט טויטע קללות די גאַנצע וועלט און געכרינקען אַקאַזיט קוואַרטנווייז: — געווישט די האַרטע, פֿייכטע וואַנצעס מיט דער פּויסט און אַלץ געהאַלטן אין איין איבערחורן: — שטינקען וועלן זיי מעגן!... עך בין אויס קברן!... אויס קברן בין עך!...

ער האָט לאַנג געוואַרט, אָבער צום סוף זיך דערוואַרט. שבת פֿאַר נאַכט איז אַוועקגעפֿאַלן ביי שניאור דעם מיר-ייד אַ קינד און אויסגע-הויכט די נשמה. אין יידישן דערפֿל האָט זיך תּיכף געמאַכט אַ בהלה שניאור איז באַלד מאַרגן אינדערפֿרי געקומען צו לויפֿן צו פֿייוולען און געשריגן, ווי אָן אַקס, אַז אויב ער וועט נישט מקבר זיין דאָס קינד

לאָזט ער אים אַ טויטן תּיכף דאָ אין מקום קדוש. ער איז געווען אַ הויכער, אומגעלומפערטער ייד אין אַ גרויסן וואַסאָון שפּענצער, אין הויכע שטיחל הייט איבער די קניען און אין אַ גרויסן באַנקאָווע הוט איבער די אויערן. זיין גרויסע לאַנגע נאָז און שוואַרצע, פֿון טרערן נאַסע באַרד, האָבן אַרויסגעשטאַרט אימהדיק. אַלע האָבן געוויסט, אַז מיט שניאורן קאָן מען קיין חכמות נישט מאַכן: פֿאַלט ער אַריין אין כּעס, וועט ער אים פֿאַר אַ קאַליקע מאַכן, פֿייוולען... נאָרן איין פֿייוול איז נישט איבערגעשראַקן געוואָרן. ער האָט הייטער רציחהדיק און פֿאַרביטן געקראַצט זיינע האַריקע פֿיס, יעדער מאַל געטון אַ שפּיי הייט פֿון זיך און נישט אויפהויבנדיק דעם קאַפּ, הֵט ער געוואַרטשזט:

— נו, אדרבה, לאָז אַ טויטן... עך בין אויס קברן! גענוג אייך באַגראָבן, גענוג!... באַגראָבן זאָלט איר שוין ווערן אַלע אויף איין מאַל!... פֿייוול האָט זיך געעקשנט, דוקא געוואַלט אָן הוספה פֿאַר הייצן דאָס באַד, אויסגערכנט אַ גאַנץ צעטל מיט טענות, און געהאַלטן אין איין סטראַשען, אַז ער וועט פֿלעמען... זאָל מען צו אים אַ סך נישט טענהן, הייל אויב ער וועט פֿלעמען וועט מען זען קראַקע... דער קול-טום-פרעזעס, אַ ייד אַ קצב אין אַ ריפּענער קאַפּאַטע איבערן הויכן פּעטן בויך און אין אַ ברייטן, סאַמעטענעם קאַפּעלוש, אַזעלכער, וואָס ס'טראַגן בלוזיז שיינע יידן אין גאַליציען, איז געשטאַנען אַקעגנאיבער, זיך צוגעקוקט צום מחלוקת פונדערהיינט, מעשה מכובד, וואָס הייסט שוין, וואָס ער האָט צו טון, נאָר ער וויל פונדעסטוועגן פֿון אַ זייט הערן אויך דעם אַנדערן צד. בשעת מעשה האָט ער אַלעמאַל אַנגענומען אַ גרויע האָר אין ניין געל-אַפּגעבליאַקעוועטער באַרד, זיך לאַנג אין איר איינגעקוקט און אויף איר אַ בלאַז געטון. צום סוף איז ער צו צום טיש ער האָט אַרויסגענומען זיין ביינערן טאַבאַק-פּושקעלע, צוגעלייגט זיין פֿליישיקע, רויטע נאָז מיט די האַריקע נאָז-לעכער, זיך עטלעכע מאַל צעניסט און אין די פֿייכטע, פֿאַרטערטע אויגן זיינע האָט אויפגעלויכטן די פֿרייד פונט גוטן וואַרט, וואָס ער גרייט זיך צו זאָגן.

— הער נאָר פֿייוול, עך מיינ נישט קיין חווק... באמת, דו מיינסט טאַקע אויף אַ וואָר, אַז אַ קברן איז עפעס אַ מלאכה, ווי להבדיל עפעס אַ שוסטער צי אַ שניידער?... דו הייסט, אַז ווען עך וויל, זאָג איך משה קייזער, אַז ער זאָל געמען אַ לאַפּאַטע, און שוין! — ? — כּי-כּי-כּי.

וואָלסט געזען, נבלה, אז פון אים וואָלט אויך דער בר-מן נישט לע-
בעדיק געוואָרן... זאל עך מער שוין אזוי זוכה זיין צו דערלעבן
משיחן!...

דער פרעזעס האָט זיך צעלאָכט, צעהופט זיך, געשפינגן פון גרויס-
הנאה און זיך פאַרגאַנגען. דער דיקער קאַרק זיינער איז אָנגעלאָפן מיט
בלוט. פייוול האָט דערפילט, אז ער ווערט אינגאַנצן אויפגעקאַכט פון
צאַרן, הענט און פיס האָבן ביי אים אָנגעהויבן ציטערן. ער זיינע צע-
הרוגעט טראַכטאָם-אויגן האָט ארויסגעקוקט אַ ווילדער פּעס, אַ ווונד-
קער און אַ מטורפדיקער...

זוויי? — משה קייזער? — נא, ווער האָלט אייך דען צו? —
עך נישט!... זאל עך אזוי —

דער אַלטער האָט דערפילט, אַז ס'דערגייט אים אַזש צום האַרץ.
זיך אָפגעשאַקלט, ווי פון אַ ביס, איגסטלינגטיח אַ ווך געטון דאָס פּלעשל
אין היינטיגע טעג. נאָר אז ער האָט דאָס פּלעשל דאַרטן נישט געפונען, האָט
ער מער נישט געקאַמט אויסהאַלטן. דער טיפער צער און די יסורים,
וואָס ווען זיי כאַפן אָן דעם מענטש, לאָזן זיי אים מער נישט קיין
פּנוחה ביז ער טוט זיך נישט אַ שאַדן אויפן גאַנצן לעבן — האָבן
פייוולען אַ כאַפּ אָן געטון ביים סאַטע גאַרגל, אַ ברי געטון אין אַלע
אַבריים. ער האָט אַזאָ קנאַק געטון מיט דער פּויסט אין טיש, אַז צווישן עולם
איז טויט שטיל געוואָרן, אַלע האָבן דערזען, אַז ס'וועט געשען עפעס
אויסערגעוויינלעכט. ביי פייוולען איז גערינגען דער שוים פון מויל אי-
בער דער באַרד, דער געשריי איז אַרויס פון צווישן די לאַנגע פאַר-
פּוילטע צייך אַ כאַרלדיק גרינער און אַזאָ מאַיימדיק מוראדיקער, אַז
ס'האַט פאַרלאָפּט ביים האַרץ.

— שיקסעניק! — האָט ער געשריגן צום קלענער-פרעזעס-עוכר-
ישראל'ן עך אליין האָב דעך געזען ביי דער וואַיטשעכע!... עך אַליין!
עך — דעך, דו עוכר ישראל! עך וועל עדות זאָגן ביי בית-דין, דו
בלב איינער! נואף!...

פייוול האָט זיך אַ רים געטון שלאַנגן עטלעכע בלייכע יידלעך
האַבן אים אָפגעהאַלטן. פון דער נאָז איז ביי אים גערינגען בלוט, גליי-
ווערדיקס און טונקלע, אויסגעמישט מיט טאַבאַק, אַ יונגעראַנטשיק מיט

אַ געל קאָזע-בערדל און מיט גריבע, הוצפהדיקע אייגעלעך פון אַ חקיף
האַט זיך אַ ריס געטון פון אַרט און געשריגן:

— לאַזט מעך! עך וועל אים דעם קאַפּ זאָטשמעלען! האַלטן
מעך נישט, זאָג עך דער!!

אַלץ איז שוין געווען אָפגעטון, דער גבאי איז אַרויס און אַ
דראַש געטון פייוולען מיט דער פּויסט, זיין קצביש פנים איז אַזש בלוי
געווען פון רציחה. דער צוואַנג, אַז ער וועט געבן אמתע טויט-קלעם
האַט זיך אַ צינד געטון אין די פאַרלאָפּענע אויגן חילד און אָן צוריק-
האַלט. האָט פייוול זיך צוריק אַוועקגעזעצט. ער האָט לאַנג געגראַבלט
מיט אַן עק פון אַרבל אין דער נאָז, אַרויסבאַקומען פון דאַרטן וואָס
מער שטיקער בלוט און ער האָט געלאָכט מיט בלוטיקע טרערן אין די
אויגן.

— אַ מבין? אַזאָ נואף! אין אַ סטאַדאַלע האָב עך אים געטראָפּן...
ווי די כלבים האָבן זיי זיך גענואַפּט, דער אַלטער מיט דער ערליח...
כי-כי-כי, הער זאל ער יעצט טון וואָס ער וויל! עך האָב נישט קיין
מורא, האָב עך נישט... גיין!... סיי ווי סיי שוין נמאַס געוואָרן...

פייוול האָט זשענדע זיך איינגעקוקט אין עולם, דוקא געוואָלט
הערן, אַז ער האָט גאַרנישט וואָס מורא צו האָבן און אַז מ'וועט נישט
שווייגן. אָבער גאַליציאַנער יידלעך האָבן זיך תיכף אַוועקגעדרייט, ירא-
שמידיק פאַרצויגן די ברעמען, גענומען קרייזלעך די פּאהלעך און די
פאַרויכטיקייט זיך נישט אַריינצומישן אין אַזעלכע זאַכן וואָס פרום און
עקשנותדיק אַראָפּגעקוקט פון זייערע המעוואַטע גנבישע פנימער... האָט
פייוול זיך פאַרקומט, ווי ער וואָלט אומגעזען גענומען אַ ביטערע זאַך
אין מויל, אַ שפיי געטון מיט עקל און געוואָרטשעט:

— עך לאַך אויס אייך אַלע, לאַך עך! עך זענט אַלע די
אייגענע, זענט עך!... גייסט! לאַמעך כאַטט אייער פנים נישט אָנ-
קוקן, לאַמעך!...

משה קייזער האָט מקבר געווען דאָס קינד. פייוול איז אליין
געשטאַנען ביים קלייזל און עס צוגעזען. ס'האַט גערענגט, אין שטעטל
איז געשטאַנען אַ בלאַטע; די דריי ברייטע גריבער, ספּעציעל געמאַכט
דערצו, אַז ס'זאָל אין זיי אַנגריגען וואַסער, זענען פול געוואָרן, זיך צו-

גאסן ווייט איבער די ליימיקע ברעגן. די היילעך, באקלעבט מיט ליימ, כדי ס'זאל נישט אריינדרינגען די קעלט פון דרויסן, זענען געשטאנען ביז צו די שוועלן אין זומפ, טרויעריק געשפיגלט זיך אין אים מיט אלע לאטעס אויף די מאַכיקע דעכלעך. ביי אַ קליין הייזעלע אויף אַ בערגל איז געשטאנען משה קייער, אַ קליין יידל אין אַ וואַטאווע קאַ-פאַטע אַרומגעאַרטלט מיט אַ שווערן, גרינעם גאַרטל אין אַ שפיציק, פאַרבלאַציקט קאַפּעליטש און אין אַ רויטע פאַטשילע אויפן האַלז. ער האָט דאָס ערשטע מאָל זיך אָפּגעגעבן מיט אַזאַ מלאכה בלייך געוועזן, געקוקט מיט צעשראַקענע אויגן צו פיילען און געהאַלטן פעסט און מיט מורא אין די הענט דאָס שוואַרצע קעסטל מיטן בר-מנן. שניאור אַז נאָכגעאַנגען אַ געבויגענער, צוגעהאַלטן די אויגן און געכליפעט. דאָס הייב זיינס איז געלעגן שלאָף אין שטוב. נישט ווייט איז געשטאנען דער קולטוס-פרעזעס אין אַ גרינער קירטקע, וואָס האָט משונה נישט געפאַסט צום ברייטן, רבנישן קאַפּעליטש. ער האָט אָנגעשפאַרט זיין פע-טע האַנט אינם שטעקן, וואָס ער האָט געהאַלטן, צוגעקוקט זיך צום ענין מעשה באַלעבאַס און באַפּלער. בלויז אַמאָל האָט ער געכאַפט אַ בליק הינטערוויילעכץ צו פיילען: אַ לוסטיקן, זיך רייצנדן בליק פון איינעם וואָס זאָגט:

— אַנג, עס דריקט דיך גוט?

— אַם ירצה השם ביי דיר — האָט פייוול אים געשאַלטן מיט צאַרנדיקע בליקן. — נישט קשה, וועסט נישט אויסמיידן דעם מלאך המות...

פייוול האָט פאַרשטעקט די הענט אין די אַרבל, אַוועק אין קלויז. ער איז אָפּגעוועסן שעהן לאַנג ביים פענסטער, געגאַזעט זיך. אַהיימגעקו-מען איז ער ערשט נאָך מעריב. אין שטוב האָט זיך אומגעדרייט די גרושה, אַ נירדיק, גרין ווייבל מיט אַ ברוזיקע פאַטשילע אויפן קאַפּ און אין אַ פאַר גרויסע מענערישע שטייגל. דאָס לעמפל איז געווען אַריינגערקט. אַליין האָט זי אָנגעטראָגן האַלץ פון דרויסן, פאַרשטעקט צווישן אויחן און געזיפּט. פייוול האָט אַ קראַץ געטון אין דער לינקער פּאה, געוואָלט זאָגן, אַז דאָס האַלץ מאַכט אָן אַ פייכטיקייט אין שטוב און אַליין נישט היסנדיק זי אַזוי דאָס איז געשען, האָט זיך אים פּלוצ-לינג אַרויסגעריסן:

— אַנג, כאַלעסט דאָ נאָך אַלץ? — ליג דאָ, ליג! — דיין טאַטע איז שוין אויס קברן! אויס! אַזער ווילסטו קען איך דעך באַגראָבן...

פייוול האָט זיך פאַרקרומט, ווי ער וואָלט עפעס פאַרגעסן, זיך אַוועקגעזעצט, אויסגעשטשערעט אויף דער טאַכטער אַ פאַר מצורעדיקע אויגן און געשוויגן. ער האָט געטראַכט וועגן דעם, אַז די וועלט שטייט נישט. אָט האָט ער יאָרן-לאַנג געהאַלטן אין איין מקבר זיין, יעצט טוט עס אויף זיין אָרט משה קייער. עך, הייסט עס אַזוי גאָר... הכל הבל...

דער אַלטער האָט אַראָפּגעצויגן די שטייגל, געזוכט לעכער, זיך צוגעהערט מיט אויסגעשפיצטע אויערן. אינטערן בעט האָט זיך געהערט דאָס שאַרפן פון אַ מויז אין איר נאַרע. פייוול האָט פינסטער אַ קוק גע-טון אויף זיין טאַכטער, אַ וואַרטשע געטון:

— אַנג, ווייטער די מיינו... גערעדט וועגן אַ קאַץ, געזאָגט וועגן אַ קאַץ און דו הערסט נישט... פרעסט צוזאַמען מיט די עכברים...

— אַז אַ קאַץ וועט זיך דאָ נישט האַלטן — האָט די גרושה אַ זיפּ געטון פון איר ווינקל, זיכער, אַז דער אַלטער הויבט זיך שוין אָן צו טשעפען. — וויל נישט...

— אַזוי? זי וויל נישט? — האָט פייוול אַ קריץ געטון מיט די ציין און זיך צעלאַכט שטעכעדיק. — נג, איז וואָס? קאַנסטו זי נישט אַליין כאַפן?...

— וואָס?

— נעם איין אַ מיטה משונה! — האָט פייוול נישט אַראָפּגענומען פון איר זיינע טראַכאַם-אויגן, זי דורכגעדרינגען אַדורך-און-אדורך. — עך וועל דעך באַלד לערנען... עך וועל דיר זאָרעו לערנען ווי אַזוי צו כאַפן מיינו... עך דאַרף דאָ נישט קיין שטורעם!

ער איז געזעסן אויף זיין אָרט שטום, געוואָרט ביז די גרושה איז זיך געגאַנגען לייגן און אויסגעלאָשן דאָס לעמפל. אין דער ניגטער האָט ער גענומען אַ שטעקן, אַוועקגעקויט ביים בעט און מיט ציטריקע הענט געוואָרט ביז די מויז וועט אַרויס פון איר נאַרע. ער האָט מיט צערולד און איבערגערעכטקייט צוגעוואָרט ביז זי וועט קומען נענטער

אין דאמאָלס דערלאנגט א קלאַפּ מיטן דראָנג די מויו האָט א פאַר
 צווייטלעך קוויטש געטון, איינעם און א פאַרשטיקטן די גרושה האָט זיך
 א וואָרף געטון אין בעט. די האָר זענען איר געשטאַנען פון שרעק, נאָר
 זי האָט מירא געהאַט זיך אַנצורומן. מיוול האָט אַנגעצונדן א ליכט,
 אַרויסגעטראָגן די געפּרעטע מויו אין דרויסן, אויסגעקאַפּעט א גריבל, זי
 באַגראָבן אין נישט אויסגעזערט וואָרטשען:
 — עך דאַרף נישט קיין מיוו, דאַרף עך נישט! ליג דאָ! מויל...

שלמה גילבערט

אויף זומער-וואוינונג